



मस्युडिदी गाउँपालिका
गाउँ कार्यपालिकाको कार्यालय
भुलभुले, लमजुङ
गण्डकी प्रदेश, नेपाल



नविकरणीय उर्जा वितरण सम्बन्धी कार्यविधि, २०८२

पौरित मिति: २०८२/०४/२८

नविकरणीय उर्जा वितरण सम्बन्धी कार्यविधि, २०८२



प्रस्तावना :

सुखि समृद्ध हराभरा गाउँपालिका बनाउने लक्षका साथ मर्स्याङ्दी गाउँपालिका क्षेत्र भित्र बसोबास गर्ने आर्थिक तथा सामाजिक रूपले अपहेलनामा परेका सामाजिक न्यायवाट उपेक्षित वर्ग तथा व्यक्तिहरुलाई गाउँपालिकाको सुशासनको महशुस हुने गरी विपन्न परिवार, जनजाती, एकल महिला, विधवा महिला, अपागता भएका व्यक्ति, सिमान्तकृत वर्ग बेपत्ता परिवार, दन्द पिडित लगायत मर्स्याङ्दी गाउँपालिका बासीहरुको स्वास्थ्य स्थितिमा सुधार ल्याउन, महिलाहरुको घरायसी कार्यबोझ कम गरी आर्थिकोपार्जन क्रियाकलापहरुमा प्रेरित गर्न, ईन्धनको लागी जंगलमा रहेको निर्भरता कम गर्न स्थानिय सरकार संचालनको ऐन २०७४ को दफा १०२ को उपदफा (३) बमोजिम नविकरणीय उर्जा वितरण सम्बन्धी कार्यविधि तर्जुमा गरी कार्यपालिकाबाट स्वीकृत गरी लागू गरिएको छ ।

परिच्छेद -१

प्रारम्भिक

१. संक्षिप्त नाम र प्रारम्भ:

- क. यस कार्यविधिको नाम "नविकरणीय उर्जा, वितरण सम्बन्धी कार्यविधि २०८२ रहेको छ।
ख. यो कार्यविधि गाउँ कार्यपालिकाबाट स्वीकृत भएको मितिदेखि लागू हुनेछ ।

२. परिभाषा: विषय वा प्रसंगले अर्को अर्थ नलागेमा यस कार्यविधिमा

- क) "अध्यक्ष" भन्नाले मर्स्याङ्दी गाउँपालिकाका अध्यक्षलाई सम्झनुपर्छ ।
ख) "उपाध्यक्ष" भन्नाले मर्स्याङ्दी गाउँपालिका उपाध्यक्षलाई सम्झनुपर्छ ।
ग) "ऐन" भन्नाले स्थानीय सरकार संचालन ऐन २०७४ लाई सम्झनुपर्छ ।
घ) "कार्यपालिका" भन्नाले मर्स्याङ्दी गाउँपालिकाका गाउँकार्यपालिकालाई सम्झनुपर्छ ।
ङ) "गाउँपालिका स्तरिय समिति" भन्नाले यस कार्यविधि बमोजिम गठन हुने समितिलाई सम्झनुपर्छ ।
च) "प्रमुख प्रशासकीय अधिकृत" भन्नाले मर्स्याङ्दी गाउँपालिकाका प्रमुख प्रशासकीय अधिकृतलाई सम्झनुपर्छ ।
छ) "लाभग्राही" भन्नाले गाउँपालिका स्तरिय छनौट समितिले छनौट गरेका लाभग्राही सम्झनुपर्छ ।
ज) "वडा अध्यक्ष" भन्नाले मर्स्याङ्दी गाउँपालिकाको वडा अध्यक्ष सम्झनुपर्छ ।
झ) "वडा समिति" भन्नाले मर्स्याङ्दी गाउँपालिकाको वडा समिति सम्झनुपर्छ ।
ञ) "संयोजक" भन्नाले यस कार्यविधि बमोजिम गठित समितिको संयोजकलाई सम्झनुपर्छ ।
ट) "नविकरणीय उर्जा" भन्नाले अहिलेको आधुनिक युगमा प्रयोग हुने विद्युतिय तथा सौर्य उर्जावाट चल्ने नव प्रविधी युक्त सामानलाई जनाउँछ ।



३. लाभग्राही घरपरिवार छनौट प्रक्रिया :

१. नविकरणीय उर्जा, प्रविधि जडान (बायोग्यास, विद्युतीय चुलो, सुधारिएको चुलो, सौया उर्जा) प्राप्त गर्न ईच्छुक र मापदण्ड पुगेका लाभग्राहीबाट अनुसूची -१ बमोजिमको ढाँचामा वडामा आवेदन दिन सक्ने गरी गाउँपालिकाबाट कमिमा ७(सात) दिनको अनुसूची -२ बमोजिमको सार्वजनिक सूचना प्रकाशन गरिनेछ ।
२. उपदफा (१) बमोजिम पर्ने आएका आवेदनहरूको विवरण र अन्य कागजतहरू वडा कार्यालयले एकमुष्ट रूपमा गाउँ कार्यपालिकामा पठाउनु पर्नेछ ।
३. उपदफा २ बमोजिम गाउँकार्यपालिकामा पेश भएका लाभग्राहीहरूलाई नियम ५ बमोजिमको गाउँपालिका स्तरीय लाभग्राही छनौट समितिले आवश्यक परेमा छनौटका सुचकहरू समेत निर्धारण गरी लाभग्राहीहरूको नामावली छनौट गर्नु पर्ने छ ।
४. लाभग्राही छनौट गर्दा बृद्ध, एकल महिला, विधवा महिला, आर्थिक रूपले विपन्न परिवार, दलित, असहाय महिला, अपांगता भएका घर परिवारलाई विशेष प्राथमिकता दिइनेछ ।
५. उपदफा (१) बमोजिम निवेदन दिँदा निम्न कागजातहरू संलग्न गर्नु पर्नेछ ।
 - क) नेपाली नागरिकताको प्रमाणपत्र ।
 - ख) जग्गा धनी प्रमाण पुर्जा/ सम्बन्धित वडामा स्थायी बसोबास गरेको अन्य प्रमाण ।
 - ग) सूचनामा उल्लेख भए बमोजिमका अन्य आवश्यक प्रमाण तथा कागजातहरू ।

४. लाभग्राही घर परिवारको छनौटको आधारहरू:

- क) मर्त्याइदी गाउँपालिका भित्र स्थायी रूपले बसोबास भएको हुनु पर्ने ।
- ख) जग्गा धनी प्रमाण पुर्जा/ सम्बन्धित वडामा स्थायी बसोबास गरेको अन्य प्रमाण ।
- ग) नेपाली नागरिक भएको हुनुपर्ने ।
- घ) यस भन्दा अगाडि गाउँपालिकाबाट यस प्रकारको सुविधा प्राप्त नगरेको हुनुपर्ने ।
- ङ) बृद्ध, एकल महिला, विधवा महिला, आर्थिक रूपले विपन्न परिवार, दलित, असहाय महिला, अपांगता भएका घर परिवारलाई विशेष प्राथमिकता दिइने ।
- च) गाउँपालिकालाई बुझाउनु पर्ने राजस्व, पेशकी र बेरुजु बुझाउन बाँकी नरहेको हुनुपर्ने ।

५. गाउँपालिका स्तरीय लाभग्राही घरपरिवार छनौट समिति :

१. दफा (३) को उपदफा (२) बमोजिम वडा कार्यालयबाट संकलन भई आएका
२. लाभग्राही घरवारको अन्तिम नामावली छनौट गर्न तपसिल बमोजिमको गाउँपालिका स्तरीय छनौट समिति रहनेछ ।



क. गाउँपालिका अध्यक्ष	- संयोजक
ख. उपाध्यक्ष	- सदस्य
ग. प्रमुख प्रशासकीय अधिकृत	- सदस्य
घ. पूर्वाधार विकास समितिको संयोजक	- सदस्य
ड. विपद् तथा वातावरण समितिको संयोजक	- सदस्य
च. गाउँपालिका अध्यक्षले तोकेको एक जना महिला कार्यपालिका सदस्य	- सदस्य
छ. प्राविधिक शाखा प्रमुख	- सदस्य सचिव

३. उपरोक्त समितिले अनुसूची-३ बमोजिमको ढाँचामा लाभग्राहीको विवरण तयार गर्नेछ ।
४. समितिको बैठक आवश्यक अनुसार बस्नेछ ।
५. लाभग्राही छनौट गर्दा आवश्यकता अनुसार स्थलगत निरिक्षण समेत गरिनेछ ।

६. सामग्री वितरण सम्बन्धी व्यवस्था:

- क) दफा (५) बमोजिमको गाउँपालिका स्तरीय समिति बाट छनौट भएका लाभग्राही घरपरिवारलाई निशुल्क: रुपमा वितरण गरिनेछ ।
- ख) उपदफा (१) मा जुनसुकै कुरा लिखिएको भएता पनि लाभग्राहीको लागत साझेदारी हुने गरी कार्यक्रम सञ्चालन गर्न सकिनेछ । सोका लागि सामान्य तय ८० प्रतिशत अनुदानको व्यवस्था मिलाइनेछ ।
- ग) एक घरमा एकभन्दा बढीलाई सामग्री वितरण गरिनेछैन ।

७. खरिद तथा भुक्तानी सम्बन्धी व्यवस्था :

- क) लाभग्राही घरपरिवारलाई वितरण गरिने सामग्री (नविकरणीय उर्जा, प्रविधि जडान, बायोग्याँस, विद्युतिय चुलो, सुधारिएको चुलो, सौर्य उर्जा तथा चुल्हो) खरिद सम्बन्धी व्यवस्था सार्वजनिक खरिद ऐन २०६३ तथा नियमावली २०६४ बमोजिम हुनेछ ।
- ख) उपदफा (१) बमोजिम खरिद गरिएका सामग्रीहरुको भुक्तानी खरिद बिल, दाखिला रिपोर्ट, वितरित भरपाइ लगायतका अन्य आवश्यक कागजपत्रको आधारमा भुक्तानी गरिनेछ ।

८. अनुगमन सम्बन्धी व्यवस्था :

१. (नविकरणीय उर्जा, प्रविधि जडान, बायोग्याँस, विद्युतिय चुलो, सुधारिएको चुलो, सौर्य उर्जा तथा चुल्हो) वितरण सम्बन्धमा मस्यौद्वी गाउँपालिकाको अनुगमन तथा सुपरिवेक्षण समितिको सन्चालन कार्यविधि बमोजिम वडास्तरीय अनुगमन तथा सुपरिवेक्षण समिति र दफा (३) बमोजिम गाउँपालिका स्तरीय अनुगमन तथा सुपरिवेक्षण समितिले अनुगमन गर्नेछ ।

अनुसूची -१

दफा (३) को उपदफा (१) सँग सम्बन्धित

मिति:

श्रीमान् प्रमुख प्रशासकीय अधिकृत ज्यू,
मर्स्याङ्दी गाउँकार्यपालिकाको कार्यालय
भुलभुले, लमजुङ

विषय: नविकरण उर्जा, प्रविधि जडान माग सम्बन्धमा ।

महोदय,

प्रस्तुत विषयको सम्बन्धमा मर्स्याङ्दी गाउँपालिका, गाउँकार्यपालिकाको कार्यालयको आ.व. को नविकरणीय उर्जा, प्रविधि जडान (वायोग्याँस विद्युतीय चुलो, सुधारिएको चुलो, सौय उर्जा) कार्यक्रम सञ्चालन गर्न मिति मा प्रकाशित सूचना बमोजिम तपशिलको मेरो परिवाको विवरण सहित आवश्यक कागजात यसै निवेदन साथ संलग्न गरी पेश गरेको छु ।

घरमुलीको नाम थर: नागरिकता नं.:

बाबु/आमा/श्रीमान्/श्रीमतीको नाम थर:


परिवारको सदस्य संख्या: महिला ,..... पुरुष

आयस्रोत विवरण:

रोजगारी: ☐ कृषि ☐ व्यवसाय ☐ अन्य

अनुमानित वार्षिक आम्दानी: सम्पर्क नं.:

यस आ. व. भन्दा अघि मर्स्याङ्दी गाउँपालिकाद्वारा वितरण भएको यस प्रकृतिका सामग्रीहरु / उपकरण मेरो परिवारको सदस्यले लिएका छैनौ । गाउँकार्यपालिकाले तोकेका शर्तहरु मान्न तयार छु । प्राप्त सामग्रीहरु अरु कसैलाई बेचबिखन समेत गर्ने छैन । उल्लेखित सबै व्यहोरा सत्य साँचो हो झुट्टा ठहरे प्रचलित कानून बमोजिम सजाय भोग्न तयार छु ।



निवेदक:

हस्ताक्षर:

नाम थर:

स्थायी ठेगाना:

नागरिकता नं:

सम्पर्क नं:

अनुसुची -२

दफा (३) को उपदफा (१) सँग सम्बन्धित

विषय: नविकरणीय उर्जा, प्रविधि जडान कार्यक्रम सञ्चालन को लागि निवेदन माग सम्बन्धी सूचना।
प्रथम पटक सूचना प्रकाशित मिति:

प्रस्तुत विषयको सम्बन्धमा मस्याङ्दी गाँउपालिकाको आ.व. को स्वीकृत वार्षिक बजेट अन्तर्गत नविकरणीय उर्जा, प्रविधि जडान (बायोग्याँस, विद्युतीय चुलो, सुभारिएको चुलो, सौर्य उर्जा) कार्यक्रम सञ्चालन गर्नु पर्ने भएकोले सोको लागि ईच्छुक मस्याङ्दी गाँउपालिका क्षेत्र भित्र बसोबास गर्ने नेपाली नागरिकहरुले यो सूचना प्रकाशित भएको मितिले ७ (सात) दिन भित्र अनुसुची (१) बमोजिमको निवेदन सहित सम्बन्धित वडा कार्यालयमा निवेदन पेश गर्नु हुन यो सूचना प्रकाशित गरिएको छ।

सञ्चालन हुने कार्यक्रम:

निवेदन साथ संलग्न गर्नु पर्ने कागजातहरु:

- क) नेपाली नागरिकताको प्रमाणपत्र
- ख) जग्गा धनी प्रमाण पुर्जा।
- ग) अन्य आवश्यक कागजात।

वफा (५) को उपवफा (२) संग सम्बन्धित

गाउँपालिका स्तरीय लाभग्राही छनोट समितिबाट छनोट भएका लाभग्राही घर परिवारको विवरणः

[illegible]